



З перыядычнасцю раз на два-тры гады маладыя людзі з усяго свету збіраюцца на Сусветныя дні моладзі. Сустрэчы адбываюцца ў розных месцах. У мінулы раз гэта быў горад Рыа-дэ-Жанейра, перад тым – Мадрыд, Сіднэй, Кёльн. У 2016 годзе моладзь чакаюць у Кракаве. Першы з’езд ініцыяваў Ян Павел II, які ў 1986 годзе прапанаваў адзначаць Сусветныя дні моладзі на рэгулярнай аснове. Ідэя нарадзілася ў Папы некалькімі гадамі раней падчас свят каталіцкай моладзі, якія праходзілі ў Рыме. З таго часу папулярнасць сустрэч расце. Да свята рыхтуюцца сотні тысяч юнакоў і дзяўчат.

Што ўяўляюць сабой Сусветныя дні моладзі? Гэта двухтыднёвае прабыванне на тэрыторыі абранай краіны. Праграма ўключае “Дні ў дыяцэзіі”, катэхезу, сустрэчу Папы з моладдзю, Крыжовы шлях, начную адарацыю, сустрэчу Папы з добраахвотнікамі і развітанне. Запланаваны таксама шматлікія мерапрыемствы, якія ўваходзяць у культурную праграму – канцэрты, выставы, музейныя экскурсіі, спектаклі і шмат чаго іншага.

І хоць да з’езда ў Кракаве застаецца каля паўтара года – СДМ адбудзецца 25–31 ліпеня 2016 года – моладзь усяго свету ўжо пачала падрыхтоўку. У Беларусі яе водгукам стала перагрынацыя сімвалаў Сусветных дзён моладзі – Крыжа і абраза Маці Божай. Мінным летам беларуская моладзь прымала іх з Польшчы, а затым перадала ў Літву. Гэта была незабыўная падзея для ўсёй Беларусі. † ЛІЧБЫ

5 000 000 – максімальная колькасць удзельнікаў, зафіксаваная падчас Сусветных дзён моладзі ў сталіцы Філіпінаў горадзе Маніла, 1995 год.

3 000 – столькі беларускіх юнакоў і дзяўчат гатовы прыняць у наступным годзе

Кракаў.

300 – прыблізная колькасць маладых людзей з Гродзенскай дыяцэзіі, якія ўдзельнічалі ў СДМ у Мадрыдзе, 2011 год.

25 – столькі гадоў хутка міне з Сусветных дзён моладзі ў Чанстахове, куды ўпершыню паехалі ўдзельнікі з Беларусі.

11 – колькасць краін, у якіх за ўсю гісторыю праводзіліся Сусветныя дні моладзі.




▣ **Аб тым, на якім этапе падрыхтоўкі зараз знаходзіцца беларуская моладзь, раскажаў кс. Антоній Грэмза, адказны за падрыхтоўку маладых людзей Гродзенскай дыяцэзіі да Сусветных дзён моладзі.**

“Зараз мы з моладдзю молімся, рыхтуемся праз катэхезу. Плануем адправіць св. Імшу ў гэтай інтэнцыі, ахвяраваць адарацыю. Ужо вядомы гімн Сусветных дзён моладзі 2016 года. Будзем рабіць пераклад на беларускую мову, каб ён гучаў на нашай роднай мове. Заспяваем, каб усе яго ведалі. Плануецца стварэнне беларускай старонкі з інфармацыяй у сацыяльных сетках. Моладзь камунікуе там, таму такі цэнтр для сувязі проста неабходны. Хутка ў дэканатах пачнуць працаваць цэнтры падрыхтоўкі да дзён моладзі. Ксяндзы змогуць сабраць усіх жадаючых і асобна з імі займацца. Будзе выслана інфармацыя і праграма катэхезы. Няхай людзей будзе няшмат, але 15, 20, 30 чалавек можна сабраць з кожнага дэканата. Гэта патрэбна, каб потым правесці сумесную падрыхтоўку”.

Крыху ў мінулае. Аб Сусветных днях моладзі ўспамінаюць пілігрымы з Гродзенскай дыяцэзіі.





Сусветныя дні моладзі: каб не старэць душой

Аўтар: Ангеліна Пакачайла
22.02.2015 01:00



Верааніка Тоўсцiк - член Беларускага дзяржаўнага моладзевага саюза, удзельніца СДМ-2011 у Мадрыце і СДМ-2013 у Рыа-дэ-Жанейра.